

सिटी न्यूज सुपरफास्ट

वाशिम

वर्ष १ अंक १४ सोमवार, दि. ८ जून २०२६ मूल्य ३ रुपये पुढे ४

Postal Regn. No. AKL DN/283/2024-2026 http://epaper.citynewssuperfast.com

शेतकऱ्यांनी 15 जूनपर्यंत पेरणीची घाई करू नये- कृषीमंत्री

प्रतिनिधी ८ जून

मुंबई : गेल्या तीन ते चार महिन्यांपासून सुरू असलेल्या असह्य उष्णतेमुळे आणि उकाड्यामुळे नागरिक त्रस्त झाले असून मान्सूनच्या पावसाची वाट पाहत आहेत. सध्या मान्सून दक्षिण कोकणात दाखल झाला असून सिंधुदुर्ग व रत्नागिरी जिल्ह्यांतील काही भागांमध्ये ९ जूनपर्यंत मध्यम ते जोरदार पावसाचा अंदाज आहे. मात्र, त्यानंतर किमान १५ जूनपर्यंत राज्यातील पावसाचा एकंदरीत जोर तसेच मान्सूनच्या प्रगतीचा वेग कमी होण्याची शक्यता हवामानाच्या सध्याच्या अंदाजातून दिसून येत आहे. त्यामुळे या कालावधीत राज्यात सर्वत्र समाधानकारक पावसाची शक्यता कमी असल्याची माहिती मुख्यमंत्री कार्यालयाकडून



देण्यात आली आहे. या पार्श्वभूमीवर राज्याचे कृषी मंत्री दत्ता भरणे यांनी विविध महत्वाच्या मुद्द्यांवर सविस्तर प्रतिक्रिया दिली आहे. दत्ता भरणे म्हणाले की, 'मी राज्यातील सर्व शेतकऱ्यांना सांगतो की, १२ जून ते १५ जून दरम्यानच्या पावसाचा अंदाज घेऊनच शेतकऱ्यांनी पेरणी करावी. सध्यातरी मराठवाडा आणि खान्देश भागात सर्वदूर पाऊस पडणार

नाही. त्यामुळे शेतकऱ्यांनी पावसाचा योग्य अंदाज घेऊनच पेरणी करावी, घाई करू नये,' असे आवाहन त्यांनी केले आहे. 'मे आणि जून महिन्यांत राज्यातील काही ठिकाणी वादळी पाऊस झाला, ज्यामुळे शेतीचे मोठे नुकसान झाले आहे. विशेषतः जळगाव, अमरावती आणि बुलढाणा या भागांत पिकांचे अधिक नुकसान झाले आहे. राज्यातील एकूण २४ जिल्ह्यांना या वादळी पावसाचा फटका बसला असून, सुमारे १ लाख ४० हजार हेक्टर क्षेत्रातील पिकांचे नुकसान झाले आहे. शेतीसोबतच लोकांच्या घरांचे देखील नुकसान झाले आहे. या संदर्भात मी सर्व ठिकाणाचे पंचनामे करण्याचे आदेश दिले आहेत, जेणेकरून बाधित शेतकऱ्यांना लवकरात लवकर सरकारी मदत करता येईल,' असे दत्ता भरणे यांनी म्हटले.

परिवहन मंत्र्यांच्या दौऱ्यापूर्वी ट्रॅफिक पोलिसांना आली जाग

प्रतिनिधी ८ जून

अकोला : नेते आणि मंत्र्यांचे दौरे हे प्रशासनासाठी कसे 'टॉनिक' ठरतात, याचा जिवंत प्रत्यय आज अकोलेकरांना आला. अकोल्याचा मुख्य केंद्रबिंदू असलेल्या टॉवर चौकात रोज सामान्य जनतेला त्रस्त करणाऱ्या अवैध प्रवासी वाहतुकीचा गाशा आज पोलिसांनी अवघ्या काही तासांत गुंडाळायला लावला. कारण काय? तर आज राज्याचे परिवहन मंत्री अकोला दौऱ्यावर येत आहेत! मंत्र्यांच्या या 'दरारा' आणि धास्तीमुळे रोज सुस्त असणारे वाहतूक पोलीस आणि रामदास पेट पोलीस अचानक प्रचंड सक्रिय झाल्याचे पाहायला मिळाले.

अकोल्याचा टॉवर चौका दिवसात अवैध वाहतूक मुक्त!



मंत्र्यांच्या भीतीने यंत्रणा हलली

आज परिवहन मंत्र्यांचा अकोला दौरा असल्याने पोलिसांचे धावे दणाणले. मंत्र्यांच्या ताप्याला कुठेही अवैध वाहने दिसू नयेत आणि आपली 'बदनामी' होऊ नये, यासाठी सकाळीच रामदास पेट पोलीस आणि ट्रॅफिक पोलिसांनी टॉवर चौकात धडक मोहीम राबवली. रोज ठाण मांडून बसणाऱ्या शेकडो खाजगी वाहनांना हुसकावून लावत चौक चकाचक करण्यात आला. 'टॉवर चौकातील हा मोकळा' श्वास पाहून अकोलेकर जनतेने प्रशासकीय दोंगावर तीव्र नाराजी व्यक्त केली आहे. जर पोलीस एका दिवसात हा चौक अवैध वाहतुकीपासून मुक्त करू शकतात, तर मग रोज नागरिकांना का वेठीस धरले जाते? पोलिसांना जनतेच्या त्रासापेक्षा मंत्र्यांची सुरक्षा आणि इभ्रत जास्त महत्वाची आहे का? असा सवाल नागरिक विचारत आहेत. या त्रासाला कंटाळलेल्या अकोलेकरांनी आता, 'परिवहन मंत्र्यांनी रोजच अकोल्यात यावे, जेणेकरून आम्हाला रोज या कोंडीतून मुक्ती मिळेल,' अशी खोचक मागणी केली आहे.

ने-आण करतात. रस्त्याच्या मधोमध वाहने उभी करणे, वाहतुकीचे नियम पायदळी तुडवणे आणि यामुळे होणारी प्रचंड वाहतूक कोंडी हे अकोलेकरांचे रोजचे मरण झाले आहे. रामदास पेट पोलीस ठाणे अगदी हाकेच्या अंतरावर असताना आणि वाहतूक पोलिसांची चौकात ड्युटी असतानाही या अवैध वाहतुकीकडे वर्षानुवर्षे हेतुपुरस्सर दुर्लक्ष केले जात असल्याचा आरोप नागरिक करत आहेत. प्रादेशिक परिवहन अधिकारी (आर टी ओ) कार्यालय तर या अवैध वाहतुकीबाबत सुस्तच असल्याचे चित्र आहे. मंत्र्यांच्या दौऱ्यापुरता केलेला हा देखावा उद्या मंत्री जाताच पुन्हा जैसे थे होणार की पोलीस ही शिस्त कायम ठेवणार, याकडे आता संपूर्ण अकोल्याचे लक्ष लागले आहे.

जेव्हा परिवहनमंत्री स्वच्छता गृहाची पाहणी करतात...



प्रतिनिधी ८ जून

अकोला : परिवहन मंत्री प्रताप सरनाईक यांनी केवळ मध्यवर्ती आगाराची कोरडी पाहणी केली नाही, तर त्यांनी बसस्थानकाचा कोपरा अन कोपरा बारकाईने तपासला. अगदी स्वच्छता गृहात भेट देत पाहणी केली. सर्वात महत्वाचे म्हणजे,

आस्थेने केली प्रवाशांची चौकशी

बसची वाट पाहत बसलेल्या सर्वसामान्य प्रवाशांजवळ जाऊन त्यांनी थेट संवाद साधला. महाविद्यालयीन तरुणीसोबत संवाद साधत काय बसवाडीच्या भौतीने का होईना, पण प्रशासनाचे घेतलेली ही तत्परता प्रवाशांसाठी सुखद धक्का ठरली.

इतर लोक लोकसभेत, त्यांची मुलं मंत्री, मलाही तोच न्याय मिळाला पाहिजे : छान भुजबळ

प्रतिनिधी ८ जून

मुंबई : उपमुख्यमंत्री सुनेत्रा पवार यांच्या राजीनाम्यामुळे रित्त झालेल्या राज्यसभेच्या जागेची निवडणूक जाहीर झाली आहे. या निवडणुकीसाठी राष्ट्रवादी काँग्रेसकडून छान भुजबळ यांना संघी दिली जाण्याची चर्चा होती. पण, भुजबळांनी अट घातली आणि पक्षाचे राजेंद्र जैन यांना उमेदवारी दिली. पक्षाच्या या निर्णयानंतर छान भुजबळ यांच्या मनातील खदखद बाहेर आली. त्यांनी पक्षातील इतर नेत्यांचा उल्लेख न करता, त्यांच्याप्रमाणेच मलाही न्याय हवा अशी शब्दात सुनावले.



छान भुजबळ यांनी माध्यमांशी संवाद साधला. 'तुमच्यावर अन्याय झाला आहे का?' असा प्रश्न त्यांना विचारण्यात आला. त्यावर बोलताना भुजबळ म्हणाले, 'अन्याय काय, हे चालायचं आता. आज नाही तो कल, कल नाही तो परसो, असे आमचे धोरण आहे. मी

इतरांना जो न्याय, तोच मला हवा - छान भुजबळ

भुजबळ यांचे मुद्द्यावर पुढे म्हणाले की, 'इतरांना जो न्याय मिळाला (राष्ट्रवादी काँग्रेस पक्षात); इतर लोक राज्यसभा-लोकसभेवर आहेत. इकडे त्यांची मुले मंत्री आहेत. मी पण राष्ट्रवादी काँग्रेस पक्ष स्थापन करण्यापासून पुढाकार घेतला आहे. त्यामुळे मला सुद्धा हाच न्याय मिळाला पाहिजे. ही माझी मागणी होती. 'छान भुजबळ यांनी पक्षातील कोणत्याही नेत्याचे नाव घेतले नाही. इतर नेते म्हणत त्यांनी त्यांची मुले मंत्री असल्याचा उल्लेख केला. त्यामुळे राष्ट्रवादी काँग्रेस (अजित पवार) पक्षातील असे कोण नेते आहेत की, जे स्वतः राज्यसभेत आहेत आणि त्यांची मुले सध्या राज्यात मंत्री आहेत, याची चर्चा सुरू झाली आहे. कारण याच नेत्यांकडे भुजबळांचा रोख असल्याचे बोलले जात आहे.

प्रस्ताव मांडल्यानंतर निर्णय घेण्यासाठी शेवटचा दिवसच उरला होता. (समीर भुजबळ यांना राज्यात मंत्रिपद आणि स्वतःला राज्यसभा असा प्रस्ताव होता) त्यावर भाजपाकडून उत्तर आले की, राज्यात

दाराकडे वळली तुझ्या गौतमाची पाऊले...

प्रतिनिधी ८ जून

वाशिम : 'जाहली पहाट, उठ शिंप सडा माऊले, दाराकडे वळली तुझ्या गौतमाची पाऊले...' ह्या बुद्ध गिताचा ध्वनी एखाद्याच्या दारात घुमावा, ध्वनीत व्हावा नि थेट बुद्धाच्या आगमनाचा जणू काही भास व्हावा असे सांस्कृतिक पर्यावरण नुकतेच अनंतकुमार केशवराव जुमडे यांच्या 'राजगृह' निवासस्थानी पाहायला मिळाले.



बुद्धाच्या संघाला अन्नदान ग्रहण करण्यासाठी अनंतकुमार केशवराव जुमडे यांनी त्यांच्या 'राजगृह' निवासस्थानी त्यांना आमंत्रित केले होते. औचित्य त्यांच्या वाढदिवसाचे होते. संघाच्या वतीने संपूर्ण बौद्ध संस्कार घेण्यात आला. यावेळी थैरी, भंते प्रज्ञापालजी, तसेच अनेक थैरी उपाधी संपादन केलेले भंते उपस्थित होते.

श्रीमद् संगीत भागवत कथा ज्ञानयज्ञ सोहळ्याचे आयोजन

मालेगाव : तालुक्यातील ताकतोडा येथे अखंड हरिनाम सप्ताह व श्रीमद् संगीत भागवत कथा ज्ञानयज्ञ सोहळ्याचे भव्य आयोजन करण्यात आले असून, ५ जून ते १२ जून २०२६ या कालावधीत विविध धार्मिक, आध्यात्मिक व सांस्कृतिक कार्यक्रमांची पर्वणी भाविकांना अनुभूवता येणार आहे. गावकरी मंडळी, भजनी मंडळी व तरुण मंडळ्यांच्या संयुक्त विद्यमाने आयोजित या सप्ताहात राज्यातील नामवंत कीर्तनकार, प्रवचनकार, भागवतार्च्य व भजनसम्राट सहभागी होणार आहेत.

मुंबई-पुणेकरांना मिळणार दिलासा; मोसमी वारे शहरात येण्याची शक्यता

मुंबई : मान्सून दक्षिण कोकणात दाखल झाला असून, सिंधुदुर्ग व रत्नागिरी जिल्ह्यांतील काही भागांमध्ये नऊ जूनपर्यंत मध्यम ते जोरदार पावसाचा अंदाज आहे. मात्र, त्यानंतर किमान १५ जूनपर्यंत राज्यातील पावसाचा एकंदरीत जोर; तसेच मान्सूनच्या प्रगतीचा वेग कमी होण्याची शक्यता हवामानाच्या सध्याच्या अंदाजातून दिसून येत आहे. त्यामुळे या कालावधीत राज्यात सर्वत्र समाधानकारक पावसाची शक्यता कमी आहे.

हवामान अंदाजानुसार, किमान १५ जूनपर्यंत विदर्भ, मराठवाडा, खान्देश आणि मध्य महाराष्ट्रातील काही भागांमध्ये दुपारनंतर ढग आणि विखुरलेल्या स्वरूपाचा मेघगर्जनसह वादळी पाऊस पडण्याची शक्यता आहे. तथापि, हा पाऊस व्यापक क्षेत्रात पेरणीस पोषक ठरेल, अशी परिस्थिती अद्याप दिसत नाही. दरम्यान, किमान १२ जूनपर्यंत राज्यातील अनेक भागांमध्ये कमाल तापमान सध्याप्रमाणेच उच्च राहण्याची शक्यता आहे.

मोसमी वारे आज पुण्यात येणार?

नैर्ऋत्य मोसमी वाऱ्यांचा वेग किंचित मंदावल्याने गेल्या २४ तासांपासून ते तळकोकणात मुक्कामी आहेत. सोमवारी पुणे, तर मंगळवारी मुंबईत हे वारे येण्याची शक्यता आहे. हे वारे संपूर्ण राज्य व्यापण्यासाठी जूनचा दुसरा आठवडा उजाडणार आहे. त्यामुळे मोठा पाऊस पुढील आठवड्यांनंतरच राज्यात दिसेल, असा अंदाज शास्त्रज्ञांनी वर्तवला. पुढच्या तीन-चार दिवसांत राज्याच्या अंतर्गत भागांत तुऱ्हाळ ठिकाणी, तर किनारी भागांत अनेक ठिकाणी पावसासमवेत हळूहळू वाद होत जाईल. आठ ते दहा तारखेदरम्यान किनारी भागांत मुसळधार पावसाची शक्यता आहे. विदर्भ आणि उत्तर, मध्य महाराष्ट्र; तसेच मराठवाड्याच्या काही भागात पारा चाळीस अंशांवरच राहण्याची शक्यता आहे. पुढील दोन दिवस राज्यात रात्री किमान तापमान २६ ते ३२ अंश सेल्सिअसच्या आसपास राहण्याची शक्यता आहे.

भाजप वाशिम शहराच्या वतीने स्वच्छता मोहीम व वृक्षारोपण उपक्रम उत्साहात संपन्न

प्रतिनिधी ७ जून

वाशिम : जागतिक पर्यावरण दिनाचे औचित्य साधून भारतीय जनता पार्टी वाशिम शहराच्या वतीने शहराध्यक्ष मनीष मंत्री यांच्या अध्यक्षतेखाली पंचतीर्थ संस्थान, वाशिम येथे स्वच्छ भारत अभियान अंतर्गत स्वच्छता मोहीम तसेच 'एक पेडू माँ के नाम' या उपक्रमांतर्गत वृक्षारोपण कार्यक्रम उत्साहात संपन्न झाला.



सार्वजनिक ठिकाणांची स्वच्छता राखण्याचा संकल्प यावेळी उपस्थितांनी व्यक्त केला. त्यानंतर देशाचे लोकप्रिय पंतप्रधान आदरणीय नरेंद्र मोदी यांच्या 'एक पेडू माँ के नाम' या अभियानाला प्रतिसाद देत पंचतीर्थ संस्थान परिसरात वृक्षारोपण करण्यात आले. पर्यावरण

गणेश खंडाळकर, सौ. संगीताताई इंगोले, कार्यक्रमाचे जिल्हा संयोजक सुभाष नानवटे, शहर संयोजक राहुल वसमतकर, शंकरजी शेंडे, युवा मोर्चा अध्यक्ष स्वप्निल जाधव, महिला मोर्चा अध्यक्षा सौ. हेमलताताई विसपुते, राजू वर्मा, उत्तम पोटफोडे, उत्तर भारतीय जिल्हाध्यक्ष राजेंद्र कलवार, सरचिटणीस सुनील तापडिया, नवीन शर्मा, सीमाताई वाळके, वनमालाताई ढगे, बजरंगी आळणे, सौ. वत्सलाबाई जाधव यांच्यासह भारतीय जनता पार्टीचे पदाधिकारी, कार्यकर्ते व नागरिक उपस्थित होते. कार्यक्रमाच्या शेवटी 'झाडे लावा - पर्यावरण वाचवा' तसेच 'हरित वाशिम, स्वच्छ वाशिम' हा संदेश देत पर्यावरण संरक्षण आणि स्वच्छतेसाठी प्रत्येक नागरिकाने सक्रिय सहभाग घ्यावा, असे आवाहन शहराध्यक्ष मनीष मंत्री यांनी केले.

पर्यावरण दिनी माविमच्या 'जलतारा अभियानाचा' शुभारंभ

प्रतिनिधी ८ जून

वाशिम : जागतिक पर्यावरण दिनानिमित्त महिला आर्थिक विकास महामंडळ (माविम), वाशिम यांच्या वतीने 'जलतारा अभियानाचा' शुभारंभ वातावरणात करण्यात आला. महिला आर्थिक विकास महामंडळाच्या व्यवस्थापकीय संचालक राजलक्ष्मी शाह (भा.प्र.से.) यांच्या ऑनलाईन उपस्थितीत या अभियानाचे उद्घाटन पार पडले. जलसंधारण व भूजल पुनर्भरणाला चालना देण्याच्या उद्देशाने राबविण्यात येणाऱ्या या अभियानांतर्गत वाशिम जिल्ह्यातील सांखरी, सुकळी तसेच माविम घर परिसरात एकूण २० जलतारा शोषखड्ड्यांची निर्मिती करण्यात आली. कार्यक्रमाचे



प्रास्ताविक पवन देशमुख यांनी केले. अभियानाचे उद्घाटन नाबार्डचे जिल्हा विकास व्यवस्थापक शंकर कोकडवार यांच्या हस्ते करण्यात आले. जिल्हा समन्वय अधिकारी वर्षा खोब्रगडे यांनी अभियानाच्या प्रभावी अंमलबजावणीसाठी पुढाकार घेतला. यावेळी व्यवस्थापकीय संचालक राजलक्ष्मी शाह यांनी पर्यावरण दिनानिमित्त अमरावती विभागात मोठ्या प्रमाणावर राबविण्यात आलेल्या जलतारा अभियानाचे कौतुक केले. जलसंवर्धन व पर्यावरण संरक्षणासाठी अशा उपक्रमांची आवश्यकता असल्याचे त्यांनी नमूद केले. कार्यक्रमास जिल्ह्यातील अधिकारी, कर्मचारी, सीएमआरसी व्यवस्थापक तसेच सहयोगिनी मोठ्या संख्येने उपस्थित होत्या. अभियानाच्या यशस्वी आयोजनासाठी माविम मुख्यालय, मुंबई येथील कार्यक्रम व्यवस्थापक श्रीमती रूपा यांनी मोलाचे मार्गदर्शन केले. पर्यावरण संवर्धन, जलसंधारण आणि शाश्वत विकासाच्या दिशेने 'जलतारा अभियान' हे महत्त्वपूर्ण पाऊल ठरणार असल्याचा विश्वास यावेळी व्यक्त करण्यात आला.

वालचाळे परिवाराची 10 पिढ्यांची वंशावळ पुस्तिका विमोचन व स्नेहमिलन सोहळा

प्रतिनिधी ८ जून

अकोला : अलीकडेच अकोला येथील जुन्या शहरातील पार्श्वनाथ दिगांबर जैन मंदिर भवनात, वालचाळे परिवाराच्या वंशावळ पुस्तिकेचे विमोचन व स्नेहमिलनाचा एक अनोखा कार्यक्रम झाला. विशेष म्हणजे वंशावळ पुस्तिकेमध्ये दहा पिढ्यांची सविस्तर माहिती संकलित केलेली आहे. म्हणजेच वालचाळे परिवाराचे ज्ञान असलेले मूळ पुरुष हे थेट शहाजीराजे, छत्रपती शिवाजी राजेच्या कालखंडात होते. कार्यक्रमाच्या अध्यक्षस्थानी परिवारातील सेवानिवृत्त न्यायाधीश माणिकराव वालचाळे होते. व्यासपीठावर परिवारातील जेष्ठ सदस्यांची उपस्थिती होती. जेष्ठ्यांच्या हस्ते



दीप प्रज्वलन तसेच प.पू. आर्यनंदी महाराजांच्या प्रतिमेचे पूजन करून कार्यक्रमाला प्रारंभ झाला. या स्नेहमिलना करिता संपूर्ण महाराष्ट्रातून जवळपास ५३ कुटुंबातील जेष्ठ, तरुण व बाल सदस्य असे दोनशेच्या वर सदस्य सहभागी झाले होते. सर्वत्र विखुरलेल्या कुटुंबियांच्या परस्पर थेट परिचय व्हावा या दृष्टीकोनातून प्रत्येक कुटुंबाला परिचय देण्याकरीता व्यासपीठावर आमंत्रित करण्यात

आले होते. मोहनलालजी वालचाळे हे ९३ वर्षांचे सर्वात जेष्ठ सदस्य आवर्जून व उत्साहात उपस्थित होते. कार्यक्रमा दरम्यान सदस्यांनी आपल्या भावना मनोगतातून व्यक्त केल्या. वाशिमच्या सन्मती अभियांत्रिकी महाविद्यालय व बारिशटाकळी येथील वैशाली बायोफ्युएल्य या प्रतिष्ठानांच्या सर्वेसर्वा अॅड वैशाली वालचाळे यांनी छोट्या कुटुंबांच्या एकत्रित भव्य अशा

परिवाराने भविष्यात, समन्वय संपर्क व सहकार्य या त्रिसूत्रितुन दुष्ट बंधनात रहावे असे आवाहन केले. अकोला शहरातील तीव्र उन्हाळा असूनही सहभागी कुटुंबियांचा उत्साह वाखणण्याजोगा होता. १० पिढ्यांचा वारसा एकत्र गुंफून वालचाळे परिवाराने समाजासमोर एकतेचा अनोखा आदर्श ठेवला आहे. हा उपक्रम येणाऱ्या पिढ्यांसाठी नक्कीच प्रेरणादायी ठरेल.

शेतकऱ्यांच्या नजरा आता आभाळाकडे

अकोला : रोहिणी नक्षत्र संपून मृग नक्षत्रास प्रारंभ झाला असला तरी पावसाचा पत्ता नसल्याने शेतकरी वर्ग चिंतेत सापडला आहे. अनेक शेतकऱ्यांनी पेरणीची तयारी करून ठेवली असून, चांगला पाऊस झाल्यास मृगातच पेरणी आटोपण्याचा त्यांच्या मनसुब्यावर पाऊस न आल्याने पाणी फेरले आहे. खरीप हंगाम तोंडावर आल्याच्या पार्श्वभूमीवर

जिल्ह्यात शेतकऱ्यांनी खरीप पेरणीची तयारी सुरू केली असून, पेरणीसाठी शेती मशागतीच्या कामांना गती आली आहे. १ जूनपासून पावसाळा सुरू झाला असून, पेरणीलायक पाऊस पडल्यानंतर जिल्ह्यात खरीप पेरणीला सुरुवात होणार आहे. मात्र पावसाळी वातावरण तयार होऊनही अद्याप पाऊस न आल्याने शेतकऱ्यांच्या नजरा आकाशाकडे लागल्या आहेत.

वादळी वाऱ्याने वीज पुरवठा खंडित

अकोला : सध्या पावसाला सुरुवात झाली नसली तरी पावसाळी वातावरण तयार झाले असून, दररोज संध्याकाळच्या सुमारास सांसाट्याचा वारा सुटत असल्याने अनेक भागातील वीज पुरवठा खंडित होत आहे. तसेच रात्रीच्या वेळीदेखील वारंवार वीजपुरवठा खंडित होत असल्याने नागरिकांना कांड्याचा त्रास सहन करावा लागत आहे. त्यामुळे त्यांच्यामध्ये तीव्र नाराजी

पसरत आहे. तासनतास वीज नसल्यामुळे घरगुती, व्यावसायिक तसेच दैनंदिन कामकाजावर परिणाम होत असून, नागरिकांना मोठा मनस्ताप सहन करावा लागत आहे. नागरिकांच्या म्हणण्यानुसार, हवामानातील किरकोळ बदल किंवा थोडा जरी वारा सुटला तरी वीज पुरवठा बंद होत आहे की करण्यात येतो हे समजत नसल्याने अनेक नागरिक संभ्रमात आहेत.

तरुणीची गळफास घेऊन आत्महत्या

प्रतिनिधी ८ जून
अकोला : शहरातील जटारपेट परिसरात ७ जून रोजी सिद्धिविनायक मंदिराजवळ असलेल्या गणपत्य अपार्टमेंटमध्ये राहणाऱ्या २० वर्षीय तरुणीने राहत्या घरी गळफास घेऊन आत्महत्या केल्याची घटना उघडकीस आली आहे.

भूमिका श्याम धडगाव असे मृतक तरुणीचे नाव आहे. घटनेची माहिती मिळताच सिव्हिल लाइन पोलिसांनी घटनास्थळी धाव घेत पंचनामा केला. आत्महत्यामागील नेमके कारण अद्याप समोर आले नसून, पोलिसांकडून विविध दिशेने तपास सुरू करण्यात आला आहे. उखाणीने याबाबत कुटुंबीय तसेच

अखेर गाय चोरी प्रकरणात शहर पोलिस स्टेशन मध्ये गुन्हा दाखल

प्रतिनिधी ८ जून

मुर्तीजापुर : अखेर गाय चोरी प्रकरणात शहर पोलिस स्टेशन मध्ये ६ जून रोजी दुपारी गुन्हा दाखल करण्यात आला. फिर्दादी अन्वर खान हनीफ खान व्यवसाय गाय संगोपन व दूध विक्री करणे राहणार स्टेशन विभाग मुर्तीजापुर यांनी दिलेली तक्रारीत नमूद केले आहे की १९/ ५/ २०२६ रोजी संध्याकाळी गाभण गाय टेलिफोन कॉलनी येथील शमशाण भूमी जवळ असलेल्या गोठ्याच्या बाहेर बांधलेली होती किंमत ४५००० रंग लालसर लाल धामणी साईवाल जर्सी क्रॉस जातीची होती दिनांक २० ५ २०२६ रोजी सकाळी सात वाजता गाईचा दूध काढण्यासाठी अन्वर खान व त्यांची पत्नी गोठ्या कडे गेले असताना गाभण जर्सी क्रॉस

साईवाल गाय दिसत नसल्यामुळे त्यांना असे वाटले की गाय दार तोडून गेली असेल यासंदर्भात गाईचा संपूर्ण परिसरात दोन-तीन दिवस शोध घेतला पोलिसांना माहिती दिली परंतु गाय दिसून आली नाही गाईचे संगोपन व दूध विक्री करून आपल्या परिवाराचा उदरनिर्वाह करणारे अन्वर खान यांची तब्येत बिघडली त्यामुळे ६ जून २०२६ रोजी मुर्तीजापुर शहर पोलिस स्टेशनमध्ये फिर्दादी यांनी तक्रार दाखल केली पोलिसांनी गुन्हा दाखल केला आहे शहरात मोठ्या प्रमाणात गाय चोरीचे प्रमाण वाढले आहे पोलिसांनी उपाययोजना करून चोरट्यांना ताब्यात घ्यावा आणि कारवाई करावी व पशुपालन संगोपन करणाऱ्यांना न्याय द्यावा अशी मागणी जोर धरत आहे.

अकोला कच्ची मेमन जमाततर्फे गुणवंत विद्यार्थ्यांचा भव्य सत्कार सोहळा

अकोला कच्ची मेमन जमातचे अध्यक्ष जावेद झकरिया यांचे यशस्वी आयोजन

प्रतिनिधी ८ जून

अकोला : कच्ची मेमन जमाततर्फे १० वी व १२ वी परीक्षेत उल्लेखनीय यश संपादन करणाऱ्या विद्यार्थ्यांच्या गौरवार्थ मेमन टॉवर, अकोला येथे भव्य सत्कार समारंभाचे आयोजन करण्यात आले. उत्साहपूर्ण वातावरणात पार पडलेल्या या कार्यक्रमाला समाजातील मान्यवर, पालक तसेच मोठ्या संख्येने समाजबांधव उपस्थित होते. कार्यक्रमाला आमदार साजिद खान पठाण प्रमुख पाहुणे म्हणून उपस्थित होते, तर माजी उपमहापौर रफीक सिद्दीकी हे विशेष अतिथी म्हणून उपस्थित होते. कार्यक्रमाच्या अध्यक्षस्थानी विदर्भ मेमन जमातचे अध्यक्ष बिलालभाई ठेकिया होते. यावेळी राहत को-ऑपरेटिव्ह बँकेचे उपाध्यक्ष मोहम्मद युनुस शेख बुधन, अकोला कच्ची मेमन जमातचे अध्यक्ष जावेद झकरिया, कच्ची मेमन जमातचे माजी अध्यक्ष हाजी इक्बाल विंधानी तसेच हाजी रफीक गाजी हे व्यासपीठावर प्रमुख उपस्थित होते. अकोला कच्ची मेमन जमातचे अध्यक्ष जावेद झकरिया यांनी जमाततर्फे राबविण्यात येणाऱ्या सामाजिक, शैक्षणिक व जनहिताच्या उपक्रमांची माहिती दिली. विद्यार्थ्यांना प्रोत्साहन देणे व त्यांच्या शैक्षणिक प्रगतीसाठी सहकार्य करणे ही जमातची प्राथमिकता असल्याचे त्यांनी सांगितले. कार्यक्रमाचे



सूत्रसंचालन व आभार प्रदर्शनही त्यांनीच केले. समारंभात १२ वी परीक्षेत उल्लेखनीय यश मिळविणारे मोहम्मद रेहान मोहम्मद फहीम, मोहम्मद अयान मोहम्मद इमरान, मोहम्मद फैजान इमरान हडपा, मोहम्मद अयान मोहम्मद जुनैद शेखानी, सना बानो मोहम्मद जुनैद शेखानी, अमेना मोहम्मद सलीम, सना फिरदीस मोहम्मद शब्बीर, माहेक जावेद थड्डी, आक्सा बानो मोहम्मद अकबर बावानी, सहारा तनवीर इमिनियाज घांची, वजीहा मोहम्मद रिजवान मलाक, फॅज फिरोज जाखुरा, तस्मिया परवीन मोहम्मद इमरान आणि अफीका जोया मोहम्मद जावेद बेगावाला यांचा सत्कार करण्यात आला. तसेच एसएससी परीक्षेत उत्कृष्ट यश मिळविणारे रुकैया बानो मोहम्मद यासीन बचाव, फातेमा मोहम्मद सलीम, कॉसर फातेमा मोहम्मद हुसैन, मोहम्मद अमन मोहम्मद इलियास शेखानी, मोहम्मद मोईन मोहम्मद शब्बीर शेखानी, नौमान फारूक गनोडवाला, रुमेशा बिलाल अहमद गिगानी, मोहम्मद जियान मोहम्मद जावेद सुरिया, जोया बानो मोहम्मद अबरार गाजी, आक्सा बानो मोहम्मद अजीम, रोजमिन

मोहम्मद इरफान, मोहम्मद अहमद रजा अनस तबानी, मोहम्मद सुफियान अब्दुल रशीद मुसानी, बुशरा मोहम्मद इतफान डोकडिया, जैनब फातेमा मोहम्मद सिराज जावेरी आणि सना मोहम्मद शरीफ थड्डी यांचा गौरव करण्यात आला. याप्रसंगी हाफिज हम्माद घटका यांचा 'हाफिज-ए-कुरआन' झाल्याबद्दल विशेष सत्कार करण्यात आला. उपस्थित मान्यवरांच्या हस्ते सर्व विद्यार्थ्यांना प्रशस्तीपत्र व स्मृतिचिन्ह देऊन त्यांच्या उज्वळ भविष्यासाठी शुभेच्छा देण्यात आल्या. कार्यक्रमाच्या यशस्वीतेसाठी जमातचे सचिव जावेद बेगावाला यांचा सत्कार करण्यात आला. याप्रसंगी हाफिज हम्माद घटका यांचा 'हाफिज-ए-कुरआन' झाल्याबद्दल विशेष सत्कार करण्यात आला. उपस्थित मान्यवरांच्या हस्ते सर्व विद्यार्थ्यांना प्रशस्तीपत्र व स्मृतिचिन्ह देऊन त्यांच्या उज्वळ भविष्यासाठी शुभेच्छा देण्यात आल्या. कार्यक्रमाच्या यशस्वीतेसाठी जमातचे सचिव जावेद बेगावाला यांचा सत्कार करण्यात आला.

गांधी चौकात चोरट्यांचा धुमाकूळ; आइस्क्रीम पार्लरच्या गल्ल्यातील ७० हजारांची रोकड लंपास

प्रतिनिधी ८ जून


अकोला : शहरातील गांधी चौक परिसर सध्या वाढत्या गुन्हेगारी घटनांमुळे चर्चेत आला आहे. गांधी चौपाटी परिसरातील न्यू नॉव्हेंल्टी आइस्क्रीम दुकानाच्या गल्ल्यातून अज्ञात चोरट्यांनी ७० हजार रुपयांची रोकड लंपास केली. या घटनेची माहिती दुकानाचे मालक अनुप शर्मा यांनी दिली असून, चोरीची घटना सिटी कोतवाली पोलीस ठाण्याच्या अगदी जवळ घडल्याने सर्वत्र आश्चर्य व्यक्त केले जात आहे. विशेष म्हणजे, या परिसरात गेल्या काही दिवसांपासून चोरी,

पाकौटमारी आणि मोबाइल हिंसकावण्याच्या घटनांमध्ये सातत्याने वाढ होत असल्याचा आरोप स्थानिक व्यापारी आणि नागरिकांकडून केला जात आहे. **महिलेच्या पर्समधून सोन्याचे मंगळसूत्र चोरले** : दोन दिवसांपूर्वी इंदोरी गल्ली परिसरात एका महिलेच्या पर्समधून सोन्याचे मंगळसूत्र चोरून नेण्याची घटना घडली होती. त्यानंतर लगेचच आइस्क्रीम पार्लरमधील चोरीमुळे गुन्हेगारांचे मनोबल वाढल्याची चर्चा शहरभर रंगली आहे. गांधी चौक, चौपाटी आणि मुख्य बाजारपेठ परिसरात नागरिकांची मोठ्या प्रमाणावर

महिलेला अमानुष मारहाण करणारा आरोपी मोकट शहरातील गांधी मार्गाजवळ असलेल्या चौपाटी येथे गेल्या तीन दिवसांपूर्वी एका महिलेसह तिच्या कुटुंबीयांना झालेल्या अमानुषपणे मारहाण करण्यात आली होती. या प्रकरणातील आरोपी अद्यापही मोकट असल्याने पोलिसांच्या कार्यशैलीवर प्रश्नचिन्ह निर्माण झाल्याचा आरोप अकोलेकरांमध्ये होत आहे. **वाढत्या गुन्हेगारीवर आळा घालण्यासाठी जिल्हा पोलीस प्रशासनाचे स्वतः पुढाकार** स्थानिक नागरिकांच्या मते, या भागात नियमित आणि प्रभावी पोलीस गस्त होत नसल्यामुळे चोरट्यांचे धाडस वाढले आहे. सिटी कोतवाली पोलीस ठाणे काही अंतरावर असतानाही गुन्हेगार राजरोसपणे वारंवार हात साफ करत असल्याने पोलीस यंत्रणेच्या कार्यक्षमतेवर प्रश्नचिन्ह उपस्थित केले जात आहे. गांधी चौक परिसरात विशेष गस्त पथके तैनात करून सीसीटीव्हीच्या आधारे चोरट्यांचा शोध घेण्यात यावा, तसेच व्यापारी आणि नागरिकांच्या सुरक्षेसाठी ठोस उपाययोजना राबवाव्यात, अशी मागणी शहरातील व्यापारी संघटना आणि नागरिकांकडून जोर धरू लागली आहे.

वर्दळ असते. तरीही येथे दुकानांमधील चोरीच्या घटनांनी पॉकीटमारी, दुचाकी चोरी, मोबाइल हिंसकावणे आणि दिवसाढवळ्याही अशा घटना घडत असल्याने व्यापारी आणि ग्राहकांमध्ये भीतीचे वातावरण निर्माण झाले आहे.

शहरातील उघड्या डीपी बनल्या धोकादायक



प्रतिनिधी ८ जून


बाशाटाकळी : हे तालुका टिकाण असूनही येथे महावितरण कंपनीचा भोंगळ कारभार दिसून येत आहे. तहसील कार्यालय समोरील डीपीचे झाकण गायब झाले असून डीपी पूर्णतः उघडी आहे. तसेच या डीपीवरचे लोड वाढले असून वारंवार पडून जात आहे. या डीपीवर फ्युज टाकण्याकरिता कोणीही टेक्निशियन येत नाही. ऑपरेटरेचे असे म्हणणे आहे की आपण कार्यालयीन अधिकारी यांच्यासोबत संपर्क साधा, अधिकारी म्हणतात लाईनमन सोबत संपर्क साधा. काहीही ताडमेळ नाही परंतु समस्या

वाढत आहे. तहसील कार्यालयाच्या डीपीचे इतके बेहाल झाले आहेत या डीपीचे केबल बदलण्याऐवजी केबल मध्ये चक्क नळाची पाईप टाकून दिली. हे पाईप उघट्या आणि वाढत्या लोड मुळे कधीही एकमेकांना चिटकून मोटी हानी होण्याची शक्यता नाकारता येत नाही. तसेच या डीपी जवळ जनावरे चरतात. तहसील कार्यालय जवळील दुकानदारांची अशी मागणी आहे की या डीपीवरील मेटेनन्सचे काम पावसाळ्यापूर्वी करून केबल बदलून देण्यात यावी. जेणेकरून पावसाळ्यात दुकानदारांची लाईन बंद होणार नाही व तहसील कार्यालयाची लाईन जाणार नाही.

नाईक होमिओपॅथीमध्ये होतोय असाध्य आजारांवर उपचार

प्रतिनिधी ८ जून

अकोला : येथील प्रसिद्ध डॉ. नाईक होमिओपॅथीमध्ये थायरॉईड, लठ्ठपणा, अॅसिडिटी, गुडघेदुखी, कंबरदुखी, संधिवात, मायग्रेन सारख्या असाध्य आजारांवर उपचार घेऊन रुग्ण आता निरोगी होऊन जगत आहेत. अॅडव्हान्स होमिओपॅथीच्या उपचारामुळे आतापर्यंत हजारो रुग्णांना मोठा फायदा झाला आहे. गेल्या ४० वर्षांपासून डॉ. नाईक होमिओपॅथीमध्ये शरीराच्या सर्व आजारांवर संपूर्ण आणि यशस्वी उपचार केले जात आहेत. ज्या रुग्णांना इतर टिकाणी उपचार घेऊनही फरक पडलेला नाही, अशा रुग्णांनी एकदा येथे नक्कीच भेट दिली पाहिजे. अधिक माहितीसाठी



अकोला येथे 40 वर्षांपासून वैद्यकीय सेवेत सेवारत

रुग्ण आणि त्यांचे नातेवाईक ९१७५९५७१२९ किंवा ९१३००१६१२९ या मोबाईल क्रमांकावर संपर्क साधू शकतात. तसेच Naikhomeopathy.com (Youtube) वर अधिक माहिती मिळवू शकतात. येथे उपचार घेऊन पूर्णपणे बऱ्या झालेल्या एका महिला रुग्णांना आपला अनुभव व्यक्त केला आहे. 'मी नाईक होमिओपॅथीमध्ये येण्यापूर्वी मला थायरॉईडचा

खूप त्रास होता. मला प्रचंड थकवा जाणवायचा, धाप लागायची, चिडचिड व्हायची, झोप येत नव्हती आणि माझे वजनही वाढत होते. या आजारांमुळे मी पार कंटाळले होते. आता नाईक होमिओपॅथीमधून ३ महिन्यांचे औषध घेतल्यावर मला खूप छान वाटत आहे. या काळात माझे वजन ६ किलोने कमी झाले आहे. सध्या मला नाईक होमिओपॅथीच्या औषधांमुळे ७० टक्के आराम वाटत आहे. मी नाईक होमिओपॅथीचे मनापासून आभार मानते.



जिल्हा पदाधिकारी व एसआयआर मार्गदर्शन शिबिर उत्साहात.. अकोला : शहरातील गोरक्षण रोडवरील शुभमंगल मंगल कार्यालयात शिवसेनेच्यावतीने अकोला जिल्हा पदाधिकारी व एसआयआर मार्गदर्शन शिबिर सोमवारी उत्साहात पार पडले. या शिबिराचे उद्घाटन परिवहन मंत्री प्रतापराव सरनाईक यांच्या हस्ते करण्यात आले. यावेळी त्यांनी शिवसेना पदाधिकारी व कार्यकर्ते संबोधित करीत मार्गदर्शन केले. या शिबिराला माजी आ. गोपिकिसन बाजोरिया, जिल्हा संपर्क प्रमुख राजन साळवी, विठ्ठल सरप यांच्यासह शहरातील गणमान्य नागरिक उपस्थित होते. यामध्ये महिला वर्गाची लक्षणीय उपस्थिती दिसून आली.

अकोला : शहरातील गोरक्षण रोडवरील शुभमंगल मंगल कार्यालयात शिवसेनेच्यावतीने अकोला जिल्हा पदाधिकारी व एसआयआर मार्गदर्शन शिबिर सोमवारी उत्साहात पार पडले. या शिबिराचे उद्घाटन परिवहन मंत्री प्रतापराव सरनाईक यांच्या हस्ते करण्यात आले. यावेळी त्यांनी शिवसेना पदाधिकारी व कार्यकर्ते संबोधित करीत मार्गदर्शन केले. या शिबिराला माजी आ. गोपिकिसन बाजोरिया, जिल्हा संपर्क प्रमुख राजन साळवी, विठ्ठल सरप यांच्यासह शहरातील गणमान्य नागरिक उपस्थित होते. यामध्ये महिला वर्गाची लक्षणीय उपस्थिती दिसून आली.

शेतात बांधलेल्या गोष्ट्याची चोरी नवथळ शेतशिवारातील घटना

बाळापूर : शेतात बांधलेल्या गोष्ट्याची चोरी झाल्याची घटना उरळ पोलीस स्टेशन हद्दीत नवथळ शेतशिवारात घडली. याबाबत पोलिसांनी अज्ञात आरोपी विरोधात गुन्हा दाखल केला आहे. नवथळ येथील विनोद रामेश्वर बावरे यांनी त्यांचा गो-हा शेतात नेऊन बांधला होता. संध्याकाळी पाच वाजता ते शेतात गोह्याला आणण्यासाठी गेले असता तिथे त्यांना गोहा दिसला नाही.

CHANGE IN NAME
WANT TO CHANGE FATHER NAME FROM SHAMA PARVEEN A. RAUF TO SHAMA PARVEEN ABDUL RAUF
ADDRESS RAHEMAT NAGAR JUNI BASTI MURTIZAPUR DIST. AKOLA

समर्थ शिक्षण प्रसारक मंडळ व्दारा संचालित एफ 5226

माँ. गायत्री प्राथमिक शाळा व स्व. प्रकाश देशमुख माध्यमिक विद्यालय

गायत्री नगर, अकोला

आम्ही गुणवत्ता पाहून प्रवेश देत नाही तर, प्रवेश घेणाऱ्या प्रत्येकामध्ये गुणवत्ता निर्माण करतो!

वैशिष्ट्ये :

- अनुभवी शिक्षकवृंद
- सुसज्ज पायाभूत इमारत
- दर्जेदार अभ्यासक्रमासोबत नाविण्यापूर्ण उपक्रम
- सर्व पुस्तकांनी युक्त वाचनालय
- आनंददायी शिक्षण पध्दती
- CCTV ची सुविधा
- कला, संस्कृती, क्रिडा विद्यार्थ्यांच्या सर्वांगीन विकासावर भर
- सुसज्ज प्रयोगशाळा

इयत्ता 1 ली ते 10 वी साठी प्रवेश देणे सुरु आहे.

- इयत्ता 1 ली ते 8 वी च्या विद्यार्थ्यांना मोफत गणवेश
- इयत्ता 1 ली ते 10 वी पर्यंतच्या विद्यार्थ्यांना मोफत बससेवा उपलब्ध
- शालेय पोषण आहार

पत्ता : माँ गायत्री प्राथमिक शाळा व स्व. प्रकाश देशमुख विद्यालय
मो. 911186715, 9511254959, 9421895790, 9960437366



जनतेच्या नशिबी रोज 'धुळवड', मंत्र्यांसाठी बसस्थानकात 'नंदनवन'

◆ एसटी महामंडळाचा व्हीआयपी ढोंगीपणा झाला उघड ! पंखे पण लागले

प्रतिनिधी ८ जून

अकोला : एसटी महामंडळाच्या अकोला आगार क्रमांक १ (टॉवर चौक बसस्थानक) मधून प्रवास करणाऱ्या प्रवाशांना रोज धुळीचे साम्राज्य आणि माती खावी लागत असताना, आज मात्र याच बसस्थानकाचे रूप पालटल्याचे पाहायला मिळाले. राज्याचे परिवहन मंत्री आज अकोला दौऱ्यावर येत असल्यामुळे, एरवी प्रवाशांच्या आरोपाची 'धुळवड' करणाऱ्या एसटी प्रशासनाने आज मंत्र्यांच्या स्वागतासाठी थेट बसस्थानकात पाणी मारून, कुंड्या आणि हिरवळ लावून 'नंदनवन' उभे केले आहे. प्रशासनाचा हा ढोंगीपणा पाहून अकोलेकर

प्रवाशांनी तीव्र संताप व्यक्त केला आहे. टॉवर चौकातील आगार क्रमांक १ ची अवस्था अत्यंत दयनीय झाली आहे. बसस्थानकाच्या आवारात खट्टे आणि उखडलेल्या डांबरांमुळे रोज इतका 'धुळ' उडतो की, येथे येणारे प्रवासी अक्षरशः माती खातात. धुळीच्या त्रासांमुळे प्रवाशांना खोकला, दम्याचा त्रास आणि डोळ्यांचे आजार जडले आहेत. रोज हजारो प्रवासी या नरकयातना सहन करत असताना एसटी प्रशासनाने कधी साधे पाणी मारण्याचे सौजन्यही दाखवले नाही. अकोल्यातील राजकीय पक्ष, संघटना आणि सामाजिक कार्यकर्ते सुतावले असून त्यांच्या निष्काळजीपणाचा फटका अकोलेकरांना रोज बसतो.



मंत्र्यांच्या भीतीने पाण्याची उधळण आणि कुंड्यांचा देखावा!

परंतु, आज परिवहन मंत्र्यांची गाडी या बसस्थानकात येणार असल्यामुळे अधिकाऱ्यांचे धाबे दणणाले. साहेबांच्या कपड्यांना आणि बुटांना धूळ लागू नये, म्हणून सकाळीच संपूर्ण बसस्थानकात पाण्याचा जोरदार शिडकाव करण्यात आला. एवढेच नव्हे, तर मंत्र्यांच्या डोळ्यांना सुखद वाटावे म्हणून रात्रीतून शेकडो शोभेच्या कुंड्या, झाडे आणि हिरवळ आणून बसस्थानक सुशोभित करण्यात आले.

'आम्ही काय जनावरे आहोत का?'

बसस्थानकातील या व्हीआयपी सुशोभीकरणे प्रवाशांनी संताप व्यक्त केला आहे. 'आम्ही तिकीट काढून प्रवास करतो, एसटीला महसूल देतो, तरीही आमच्या वाट्याला रोज धूळ आणि माती! मंत्र्यांसाठी जर एका रात्रीत हिरवळ आणि कुंड्या येऊ शकतात, तर मग जनतेला स्वच्छ बसस्थानक का मिळू शकत नाही? आम्ही काय जनावरे आहोत का?' असा संतप्त सवाल प्रवाशांनी उपस्थित केला आहे. मंत्र्यांच्या दौऱ्यापुरता केलेला हा देखावा उद्या मंत्री जाताच पुन्हा धुळीत मिळणार, की प्रवाशांना ही स्वच्छतेची शिस्त रोज अनुभवायला मिळणार? याचे उत्तर एसटी महामंडळाच्या सुस्त अधिकाऱ्यांनी घावे, अशी मागणी आता अकोलेकर करत आहेत.

प्रवाशांना वाटला 'बगीच्या'त बसल्याचा फील !

◆ रोज धुळीच्या ढगांमध्ये बसणाऱ्या अकोलेकर प्रवाशांना आज अचानक रस्ते ओले आणि आजूबाजूला हिरवळ दिसल्याने आपण बस स्टॅण्डवर आहोत की एखाद्या बगीच्यात, असा प्रश्न पडला. मात्र, हे सर्व जनतेसाठी नसून केवळ मंत्र्यांच्या डोळ्यात धूळफेक करण्यासाठी चालले आहे हे समजायला प्रवाशांना वेळ लागला नाही.

परिवहन मंत्र्यांनी अस्वच्छतेबाबत दोन अधिकाऱ्यांना केले निलंबित !

◆ अमरावती बसस्थानकाला आकस्मिक भेट, विश्रांतीगृह, स्वच्छतागृहांची दुरवस्था

प्रतिनिधी ८ जून

अमरावती : राज्याचे परिवहन मंत्री प्रताप सरनाईक हे रविवारी रात्री सव्वादहा वाजताच्या सुमारास अमरावती मध्यवर्ती बसस्थानकावर पोहचले. शिवसेनेच्या मेळाव्याला उपस्थित राहून परतताना मंत्र्यांनी आपला ताफा अचानक बसस्थानकाकडे वळवल्याने एसटी महामंडळाच्या अधिकाऱ्यांची आणि कर्मचाऱ्यांची प्रचंड तारांबळ उडाली. या भेटीदरम्यान त्यांनी केवळ वरवरची पाहणी न करता बसस्थानकातील अंतर्गत व्यवस्था आणि प्रवासी सुविधांचा थेट आढावा घेतला. बसस्थानक परिसरातील अस्वच्छता पाहून ते प्रचंड संतापले. त्यांनी विभाग नियंत्रक आणि आगार व्यवस्थापकांना तत्काळ निलंबित

करण्याचे आदेश दिले. एसटी महामंडळाकडून आता दर तिकीटावर प्रत्येकी २ रुपये स्वच्छता कर आकारल्या जातो. असे असताना अमरावती बसस्थानक परिसरातील अस्वच्छता, चालक व वाहकांसाठी असलेल्या विश्रामगृहाची, स्वच्छता गृहांची दुरवस्था पाहून प्रताप सरनाईक संतप्त झाले आणि त्यांनी विभाग नियंत्रक सचिन डफळे आणि आगार व्यवस्थापक वैशाली भाकरे यांच्या निलंबनाचे आदेश दिले. परिवहन मंत्र्यांनी या भेटीची कोणतीही पूर्वसूचना न दिल्याने अधिकारी आणि कर्मचाऱ्यांची चांगलीच तारांबळ उडाली. ते चालक आणि वाहकांसाठी असलेल्या विश्रांतीगृहात पोहचले. तिथे काही गाद्या व सतरंज्या पडलेल्या दिसल्या. याचवेळी

शिवसेनेच्या एका पदाधिकाऱ्याने त्यांना सांगितले की, या गाद्या आजच आणल्या, एक कुलर सुद्धा आज आणला. याबाबत सरनाईक यांनी त्या विश्रामगृहात असलेल्या चालक आणि वाहकांना विचारणा केली असता, त्यांनीही या ठिकाणी केवळ सतरंज्या राहतात, स्वच्छता राहत नाही, एकच कुलर असतो, या ठिकाणी बाहेरील ऑटोचालक लोक येतात व झोपतात, असा तक्रारीचा पाढा त्यांच्या समोर वाचला. बसचालक, वाहकांना पिण्यासाठी थंड पाणी तर दूरच आंधोळीसाठी गरम पाणी देखील मिळत नसल्याची तक्रार यावेळी करण्यात आली. हे ऐकून संतप्त झालेल्या प्रताप सरनाईक यांनी बसस्थानकावरील दिसाळ व्यवस्थापनाबाबत अधिकाऱ्यांना जाब विचारला.

समृद्धी महामार्गावर भीषण अपघात; प्रवासी बसमध्येच अडकले !



प्रतिनिधी ८ जून

बुलडाणा : समृद्धी महामार्गावर अपघाताची मालिका सुरुच असून, सोमवारी पहाटे एक भीषण अपघात झाला. यामध्ये २५ जण जखमी झाले आहेत. समृद्धी महामार्गावर मेहकरजवळील पिंपरी माळी गावाजवळ सोमवारी पहाटे खाजगी प्रवासी बसचा भीषण अपघात झाला. या अपघातात अनेक प्रवासी गंभीर जखमी झाले आहेत. बाबा ट्रॅक्लसच्या लव्हश्री बसने ट्रकला पाठीमागून जोरदार

धडक दिली. ही धडक इतकी जोरदार होती की लव्हश्री बसच्या पुढच्या भागाचा चेदामेदा झाला आहे. गेल्या एक ते दीड तासांपासून काही प्रवासी लव्हश्री बसमध्ये अडकून पडल्याची माहिती आहे. ही खाजगी प्रवासी बस पुण्याहून नागपूरच्या दिशेने जाताना हा अपघात झाला. प्राथमिक माहितीनुसार, या अपघातामध्ये २० ते २५ प्रवासी जखमी झाले असून दोघांची प्रकृती चिंताजनक आहे. वृत्त लिहिपर्यंत सविस्तर माहिती मिळू शकली नाही.

डिझेल खरेदी संदर्भाच्या परिपत्रकाने कोलमडणार अत्यावश्यक सेवा

◆ रुग्णालय, बँका, एटीएम, कोल्ड स्टोरेज, शेती क्षेत्राला बसणारा फटका

प्रतिनिधी ८ जून

अकोला : अमेरिका इराण युद्धामुळे देशात इंधनाचे संकट निर्माण झाले आहे त्यामुळे पेट्रोल व डिझेलची साठेबाजी मोठ्या प्रमाणात वाढत आहे इंधनाच्या साठेबाजी वर अंकुश ठेवण्यासाठी राज्य शासनाने डिझेल खरेदी व पुरवठा संदर्भातील नवे परिपत्रक जारी केल्याने राज्यात मोठा संभ्रम निर्माण झाला आहे या परिपत्रकातील जाचक अटीमुळे लाखो प्रामाणिक ग्राहकांना त्रास होण्याची शक्यता वर्तवली जात आहे जमाखोरी आणि काळाबाजार विरोधातील शासकीय कारवाईचे नागरिक समर्थन करीत आहेत मात्र या नव्या नियमांमुळे पेट्रोल पंप चालक प्रामाणिक ग्राहकांनाही डिझेल देण्यास टाळाटाळ करू



शकतात त्यामुळे डिझेल जनरेटर वर अवलंबून असणारी रुग्णालय बँका एटीएम टेलिकॉम टॉवर्स कोल्ड स्टोरेज लघुउद्योग गृहनिर्माण संस्था आणि शेती क्षेत्राला मोठा फटका बसून गोंधळाची स्थिती निर्माण होऊ शकते. त्यामुळे बेकायदेशीर मोठी खरेदी करणारे आणि जनरेटर तसेच आपत्कालीन वीस पुरवठ्यासाठी डिझेल लागणारे वैध ग्राहक त्यांच्यात शासनाने परक स्पष्ट करावा तसेच प्रामाणिक ग्राहकांना अडथळा येऊ नये म्हणून सोपी पडताळणी आणि स्वघोषणा प्रणाली लागू करावी तसेच जिल्हा आणि तालुका पातळीवर निर्माण झालेला संभ्रम दूर करण्यासाठी शासनाने तात्काळ मार्गदर्शक सूचना जारी कराव्यात त्यामुळे उद्योग व्यापार आणि अत्यावश्यक सेवांचे नुकसान होणार नाही अशी मागणी पेट्रोल व डिझेलवर अवलंबून असणारे व्यावसायिक करीत आहेत

भागवत कथा भक्ती, ज्ञान आणि वैराग्याची प्राप्ती करून देणारी दिव्य नौका : पंडित सुदर्शनजी शर्मा

गोकुळ धाममध्ये रंगला श्रीमद् भागवत ज्ञानयज्ञाचा प्रथम सोहळा; भक्तीरसात न्हाली दत्त कॉलनी



प्रतिनिधी ८ जून

अकोला : 'श्रीमद् भागवत महापुराण हे संसारातील त्रिविध ताप आणि दुःख दूर करणारे साक्षात वाड्मयी स्वरूप आहे. कलियुगात हरिनामाचे महत्त्व अगाध असून, भवसागर पार करणाऱ्याची ताकद केवळ भगवंताच्या नामस्मरणातच आहे. देवाला प्रसन्न करण्यासाठी बाह्य अवर्धनाची नव्हे, तर केवळ शुद्ध आणि अनन्य भक्तीचीच गरज असते,' असे परम पावन उद्गार सुप्रसिद्ध कथाव्यास पंडित सुदर्शनजी शर्मा शास्त्री यांनी काढले. गोरक्षण रोडवरील दत्त कॉलनीतील 'गोकुळ धाम' येथे परम पूज्य कें. पुंडलिकराव बंकराव उपाख्य अण्णासाहेब

देशमुख यांच्या पवित्र स्मृतीप्रत्यर्थ, देशमुख परिवाराच्या वतीने अत्यंत पवित्र अशा 'पुरुषोत्तम मासाचे' औचित्य साधून श्रीमद् भागवत सप्ताहाचे भव्य आयोजन करण्यात आले आहे. या ज्ञानयज्ञाचा शुभारंभ ७ जून रोजी अत्यंत भक्तीमय वातावरणात झाला. कथेचे पहिले पुष्प गुंफताना व्यासपीठावरून पंडित सुदर्शनजी शर्मा यांनी भागवत महात्म्य विशद केले. ते म्हणाले की, ही कथा श्रवण केल्याने मानवातील काम, क्रोध, लोभ हे दोष नष्ट होऊन भक्ती, ज्ञान आणि वैराग्याची प्राप्ती होते. पहिल्या दिवशी त्यांनी ब्रह्मिण्यातील देवर्षी नारद आणि सनत कुमार यांचा अलौकिक संवाद, तसेच आत्मदेव-धुंधुली आणि गोकर्ण-धुंधुकारी यांच्या जन्माची परम

पावन कथा रसाळ भाषेत सादर केली. हा भक्तीचा अनुपम सोहळा ऐकताना उपस्थित भाविक मंत्रमुग्ध होऊन कृष्णचरणात लीन झाले होते. 'एक तर अत्यंत पवित्र असा 'पुरुषोत्तम मास' (अधिक मास) आणि त्यात श्रीमद् भागवत कथेचे श्रवण... हा अत्यंत दुर्लभ असा दुग्धशर्करा योग आहे. पूर्वपुण्याई असल्याशिवाय अशा कथेचा लाभ मिळत नाही,' असे पंडितजींनी आवर्जून सांगितले. या ७ ते १३ जून दरम्यान चालणाऱ्या

ज्ञानयज्ञाचे आणखी एक वैशिष्ट्य म्हणजे वृंदावन येथील परमेश्वरदासजी यांच्या दिव्य मार्गदर्शनाखाली दररोज भगवान श्रीकृष्णाच्या विविध लीलांचे नयनरम्य आणि आकर्षक देखावे सादर केले जाणार आहेत. पहिल्या दिवसाच्या कथेची सांगता महाआरती आणि महाप्रसादाने झाली. या अमृतमय कथेचा लाभ घेण्यासाठी भाविकांनी मोठ्या संख्येने उपस्थित राहावे, असे आवाहन आयोजकांनी केले आहे.



मुख्य यजमानांकडून ग्रंथपूजन आणि संतांचे स्वागत
या मंगलप्रसंगी आर. आर. सी. नेटवर्कचे संस्थापक संचालक प्रदीप उपाख्य बंडूभाऊ देशमुख, सौ. कल्पनाताई देशमुख, कार्यकारी संचालक पंकज देशमुख आणि सौ. ऋतुजा देशमुख यांनी श्रीमद् भागवत ग्रंथाचे मनोभावे पूजन व्यासपीठाची आरती केली. तसेच कथाव्यास पंडित सुदर्शनजी शर्मा यांचे शाल-श्रीफळ देऊन भावपूर्ण स्वागत केले. कार्यक्रमाच्या सुरुवातीला नयनाताई देशमुख यांनी सर्व भाविक भक्तांचे अगत्याने स्वागत केले. देशमुख परिवारातील प्रदीप देशमुख, पंकज देशमुख, चिन्मय देशमुख, स्मित देशमुख, दिनेश देशमुख, तनुज देशमुख आणि क्रिप देशमुख यांनी कथेमध्ये सहभागी असणाऱ्या सर्व विद्वानांचे आदरतिथ्य केले.

संगीत आणि मंत्रोच्चाराने कथेला लाभली दिव्य अनुभूती
या कथेला आध्यात्मिक आणि संगीतमय उंचीवर नेण्यासाठी अनेक विद्वान ब्राह्मण आणि कलाकारांची मादियाळी लाभली आहे. भागवताचे मूळ पाठ करणारे पंडित शैलेंद्रजी शर्मा, विष्णू सहस्रनाम पाठ करणारे पंडित अजय शर्मा, तसेच द्वादशाक्षर (ॐ नमो भगवते वासुदेवाय) मंत्राचा विधीवत जप करणारे पंडित धीरज तिवारी आणि पं. अनुरागजी तिवारी यांच्या मंत्रोच्चाराने परिसर पवित्र झाला आहे. वृंदावनचे सुप्रसिद्ध बासरी वादक पं. देवकीनंदन शर्माजी यांच्या बासरीचे सूर, मधुर भजन गायक अजयजीचे गायन, पियानो वादक गोपालजी, तबला वादक प्रशांतजी आणि ऑक्टोपेड वादक अजितजी यांच्या सुश्राव्य संगीताने कथेची रंगत अधिकच वाढवली.





राजकीय, अध्यात्मीक, सामाजिक, शैक्षणिक क्षेत्रातील अजातशत्रु व्यक्तिमत्व

वाशीममधील अष्टपैलू व्यक्तिमत्व आदरणीय प्रा.दिलीप जोशी सर यांचा वाढदिवस. त्यांना उदंड आयुष्याच्या खूप खूप शुभेच्छा ! वाशीममध्ये दिलीप जोशी एकमेव व्यक्तिमत्व आहे जे सामाजिक, धार्मिक, शैक्षणिक, अध्यात्मिक आणि राजकीय क्षेत्रात अधिकारवाणीने कार्यरत आहे. माझा संबंध आल्यापासून त्यांना मी मार्गदर्शक म्हणून स्विकारले आहे. प्रश्न कोणताही असो त्याचे उत्तर जोशीसरच आहे. माझ्या जीवनात मोठमोठ्या लोकांशी संबंध आला पण इतका स्पष्टवक्ता, रोखटो, निर्मिड आणि निस्वार्थी माणूस मी पाहिलाच नाही. जोशीसर लहानपणापासून राष्ट्रीय स्वयंसेवक संघाचे स्वयंसेवक, संघ, विहिंपच्या विविध जबाबदाऱ्या त्यांनी सांभाळल्या. सद्यस्थितीत शैक्षणिक क्षेत्रात काम करणाऱ्या विद्या भारतीचे ते वाशिम जिल्हाध्यक्ष आहेत. अयोध्या आंदोलनात वाशिम जिल्ह्याचे नेतृत्व त्यांच्याकडेच होते. दोन्ही कारसेवते ते स्वतः हजर होते. संघ शिक्षा वर्ग नांदुरा येथे ते मुख्याध्यापक होते तर अनेक वर्षे संघाच्या तृतीय वर्षाला ते शिक्षक आणि वाहिनी प्रमुख होते. विहिंपचे ते विदर्भ प्रांत सह धर्माचार्य प्रमुख असतांना अनेक साधुसंतमहंतांना त्यांनी विहिंपशी जोडले. बजरंगदल आणि दुर्गा वाहिनीच्या शौर्य प्रशिक्षण वर्गात ते बौद्धिक प्रमुख म्हणूनही

विद्यावाचस्पती प्रा. दिलीप जोशी सर

त्यांनी जबाबदारी पार पाडली. वाशिम येथील श्री. छत्रपती शिवाजी ज्ञानपीठ येथे ते प्राचार्य पदी कार्यरत आहेत. वाशिमच्या सुप्रसिद्ध टिळक स्मारक भवन ट्रस्टचे ते कार्यवाह आहेत. लोकमान्य टिळकांनी स्थापन केलेल्या राष्ट्रीय गणेशोत्सव मंडळाचे ते सचिव असून २०५ वर्षांची परंपरा असलेल्या या मंडळाची व्याख्यानमाला टिकवून ठेवण्याचे श्रेय श्री. जोशी सरांनाच जाते. श्रीमाता अमृतानंदमयी सत्संग समितीचे ते सचिव असून वाशिममधील सर्वाधिक साधक आणि उपक्रम राबविणारी ही सत्संग समिती आहे. या समितीचे अध्यात्मिक कार्य जोमात चालते त्यात सिंहाचा वाटा श्री. दिलीपजी जोशी यांचाच. मीही या समितीशी जोडल्या गेले आहे. ज्ञानेश्वरी, गाथा, श्रीसुक्त, गणपती अथर्वशीर्ष, रामायण, रघुवंश, गुरुचरित्र अशा विविध विषयावरची प्रवचने मी स्वतः ऐकली आहेत. त्यांच्या जिभेवर अक्षराशः सरस्वतीचा निवास आहे. सूत्रसंचालन करताना शब्दांचा वर्षाव सर्वाना मंत्रमुग्ध करून जातो. आजही वाशीमकरांना रोखटोख कायम अमृतानंदमयी, माजी उपपंतप्रधान श्री. लालकृष्ण अडवाणी, सरसंघचालक

मोहनजी भागवत, स्व. प्रमोदजी महाजन, स्व. गोपिनाथजी मुंडे, माजी मुख्यमंत्री मनोहर जोशी सर अशा बड्या नेत्यांचे सूत्रसंचालन आजही मनावर कोरून आहे. विशेषता सरसंघचालक मोहनजी भागवत यांच्या कार्यक्रमाचे नियोजन तथा सूत्रसंचालन वाखाणण्याजोगे होते. त्यांचे लिखाण देखिल नामवंत वृत्तपत्रे, साप्ताहिके आणि मासिकातून नित्याने प्रसिद्ध होतात. एखाद्या व्यक्तिचे व्यक्तिचित्रण, गुणगौरव लिहावा तो प्रा. दिलीप जोशी यांनी दुसऱ्याची स्तुती करणे सोपे नसते पण जोशी सर दुसऱ्याबद्दल इतके भरभरून लिहितात की त्यांचे मन किती मोठे असेल याची कल्पना येते. नवीन शैक्षणिक धोरणासंदर्भात दिलेली येथे पंतप्रधान नरेंद्र मोदी आणि स्मृती ईराणी यांच्या उपस्थितीत झालेल्या चर्चासत्राला उपस्थितीचे सद्भाग्यही



त्यांना लाभले. वत्सगुलम महात्मावर त्यांचा गाढा अभ्यास. वाशिमचे नाव वत्सगुलम वाशिम व्हावे यासाठी त्यांचा प्रयत्न किंवा विद्यापीठाचे उपकेंद्र वाशिमला व्हावे यासाठीचा पुढाकार सर्वश्रुत आहे. श्री. जोशी सरांची जनजागरण मंच नावाची रोखटो टोम आहे. लोकप्रतिनिधींना बोलावून ते त्यांना रोखटो प्रश्न विचारतात. आजवर अनेक राजकारण्यांना रथी मथोर्यांना न.प. अध्यक्ष पदाच्या उमेदवारांना रोखटो मंचावर पाचारण करून त्यांना धाम फोडला आहे. वाशिमच्या निवडणुकीत जोशी सरांची भूमिका नेहमीच परिणामकारक ठरते. म्हणूनच किंगमेकर ही उपाधी त्यांना सहज मिळाली आहे. सर मान्य करणार नाहीत पण वाशिममधिल राजकारणातले उभयपक्षांचे सूत्रधार दिलीपसरच आहेत. आ. लखन मलिक सहैबांच्या विधानसभेचा

त्यांचा अंदाज इतका अचूक असते की दोनाचार मताचाच फरक दिसतो. तो आधीच फेसबुक वर टाकल्या जातो. अख्खा मतदारसंघ साक्षीदार आहे. वाशिम मधील प्रत्येक विधायक कार्यात श्री. दिलीप जोशी सरांचा सहभाग असतो. आता लढू जिहाद विरोधी मोर्चाच्या वेळी त्यांनी अपार मेहनत घेतली होती. हा मोर्चा न भूतो न भविष्यती ठरला. याशिवाय त्यांनी शासनाच्या दूरसंचार सदस्य आणि वृद्ध कलावंत मानधन समितीवर लक्षणीय कार्य केले. अत्यंत हलाखीच्या परिस्थितीतून शून्यातून स्वर्ग निर्माण करणारे जोशी सर. कुठलेही सामाजिक, राजकीय किंवा आर्थिक पाठबळ नसताना देखील वाशिममध्ये त्यांनी काबाडकष्ट, मेहनत, अभ्यास आणि बुद्धी मुळे पहिल्या नवरत्नात स्थान मिळविले. खा. भावनाताई गवळी यांचे ते निकटवर्तीय समजले जातात. वाशिममध्ये ना. नितिनजी गडकरी यांच्या उपस्थितीत मिहानाचा पंचवीस हजार विद्यार्थ्यांचा मेळावा, माता अमृतानंदमयी यांच्या उपस्थितीत एक लाख लोकांचा सत्संग, सरसंघचालक मोहनजी भागवत यांच्या उपस्थितीत प्रचंड

संख्येत आद्य शंकराचार्य जयंती, रामेश्वर महाराजांचे योगशिबिर, दरवर्षी सहा जुनला होणारा योगदिवस, सर्वांगसुंदर दिवाळी पहाट अशा असंख्य कार्यक्रमात दिलीपसरचा मोलाचा सहभाग. त्यांच्या संस्कार साधना शिबिराला तर प्रचंड प्रतिसाद असतो. त्यांच्याद्वारे आयोजित मंत्रसाधना शिबिराला तर प्रशासनातील अधिकारी, पोलीसकर्म, युवक युवती मोठ्या संख्येने हजेरी लावतात. त्यांचे सर्वांशीच जातपात, धर्म आणि पक्ष यांच्याशी आपुलकीचे नाते आहे. राजकीय प्रतिनिधींना रोखटो बोलणारे हे वाशिम मधील निर्बाड नितीमत्ता व समाधानी असणारे आदर्श व्यक्तीमत्व. तसेच त्यांच्या बोलण्याचा किंवा सल्ल्याचा कोणीच अनार करीत नाही. त्यांची ताकद त्यांचा निरपेक्ष भाव आहे. ते ज्या ज्या ठिकाणी काम करतात त्यांना ना पदाची, ना पैशाची ना मानपानाची अपेक्षा. धनानंदाच्या सत्ता उलथवून टाकणारे इतिहासातील चाणक्य प्रत्यक्षात पाहायचे असतील तर जोशीसरकडे पाहा. श्री. दिलीप जोशी हे वाशिम मधील असे व्यक्तिमत्व आहे की ज्यांच्याशिवाय वाशिमला पूर्णत्व येणारच नाही. अशा वाशिमच्या भूमिपुत्रांचा आज वाढदिवस आहे. त्यांना दीर्घायुष्य लाभो हीच ईश्वरचरणी प्रार्थना !



वाशीमला लाभलेल एक बहुगुणी, बहुआयामी, रोखटोख व्यक्तिमत्व!



सरांचे आणि माझे १९८५ पासूनचे संबंध. आम्ही दोघेही आर. ए. कॉलेजचे विद्यार्थी. सर मला एक वर्षांनी जूनियर. कॉलेजच्या दिवसांपासून मी सरांना जे पाहत आलो तेव्हापासून कमालीचे धाडस आणि अमोघ वाणी घेऊन आजपर्यंतचा आणि यापुढेही जीवनप्रवास करणारा हा मुसाफिर. प्रचंड संवेग, अगोखी कार्यशैली ... कॅलेजमध्ये सुध्दा एलेक्शन, वादविवाद, परिसंवाद यामध्ये नेहमी सरांचाच प्रभाव जास्त. राष्ट्रीय स्वयंसेवक संघाच्या आखाड्यात कसलेल हे शरीर आणि मन आयुष्यात आलेल्या कितीतरी कठीण प्रसंगांना धीराने, खंबीरपणे तोंड देत राहिले. अतीशय गरीब परिस्थिती, त्यात स्वबळावर स्वतःच शिक्षण घेऊन स्वतःच्या व्यक्तिमत्त्वाला शिण आयुष्याला एक वेगळा आकार दिला. असे कितीतरी लोक आहेत शिक्षक असतील, नव्याने कारकीर्द सुरू करणारे असतील, कोणाचे approvals, अडलेले असतील किंवा कोणाची बदली असेल काहीही काम असलं तरी त्यांच्याकडे आलेले लोक अगदी आनंदी, समाधानी होऊनच परततील. एकदा कोणाशी नातं जुळू की ते शेंवटपर्यंत

कायम टिकवतात. आपल्या मित्रांच्या सुखाच्या प्रसंगात तर असतातच पण दुःखाच्या प्रसंगी बोलवण्याची वाट न पाहता राजी बेराजी धावत जातील. कुठलीही मदत करायला तत्पर असतील हे मी माझ्या अनुभवांने सांगतो आहे. माझ्या दवाखान्याच्या कठीण प्रसंगी सर पूर्ण वेळ माझ्यासोबत होते. वेळप्रसंगी त्यांना मी हळब झालेलं पाहिलं आणि तितक्याच ताकदीने रोखटोखसारख्या कार्यक्रमात आक्रमक होताना पाहिलं आहे. आजही वाशीमकरांना रोखटोख कार्यक्रमाची भव्यता आठवते. त्यांच्यासोबत राहताना आपण एका विशाल वृक्षासोबत राहतो याची अनुभूती तर नेहमीच येते पण आपले असामान्यपण किंवा विद्वत्तेने ते समोरच्याला दिपवून न टाकता उलट त्यांना आपलेसे करतात. असंख्य सभा, कितीतरी विषय अगदी पोटटिडकिने लोकांसमोर आणले. समोर जितका प्रचंड जनसमुदाय असला तितकं त्यांचं वक्तृत्व अजुन बहरून येतं. मग विषय कुठलाही असो, सामाजिक धार्मिक, अध्यात्मीक, शैक्षणिक इत्यादी विषयात सरांचा हातखंडा. वेगळ्या पद्धतीने मांडण्याची वेगळी शैली. श्रीगणेशाने दिलेली चाणाक्ष बुद्धिमत्ता आणि जिभेवर साक्षात

अमृतस्य पुत्रः श्री. दिलीप जोशी

सरस्वतीचा वास त्यामुळे ज्ञानेश्वरी असो समर्थ असो ...समोच्या श्रोत्यांना मन-मग्न करणं हे त्यांनाच जमतं. ज्ञानेश्वरी हा मुळातच प्रासादिक ग्रंथ पण सर ज्यावेळी ह्या विषयावर बोलतात तो 'कल्पतरू' फुलोराच ! वाशीमला अम्मा म्हणजे माता अमृतानंदमयी यांचा पदस्पर्श झाला त्या कार्यक्रमांमध्ये सरांचा सिंहाचा वाटा प्रचंड जनसमुदाय लोटलेला पण तो जनसमुदाय खिळवून ठेवला सरांनी. अमृता सत्संग समिती स्थापन झाली ही समिती नाही तर हा एक परिवार आहे, अमृता सत्संग परिवार ... ह्या परिवाराचे सर मुखंड, वेळ पडला तर सतरंज्या उचलायला सुद्धा मागे नसत. प्रत्येक सदस्याकडे जातिने लक्ष ठेवणारे, काळजी घेणारे. अतीशय वक्तरीश ... सकाळी सहाला साधना सुरू होणारच मग कोणी असल नसल तरी ते सुरू करणार. सामूहिक साधनेमध्ये किती ताकद असते ते त्यांनीच आम्हाला शिकविलं. सरसंघचालक प. प. मोहनजी भागवत यांच्या प्रमुख उपस्थितीत श्री शंकराचार्य जयंतीचे आयोजन अमृता सत्संग समितीने केलं. त्यावेळेला

त्यांच्यातील प्रचंड ऊर्जास्रोत, जबरदस्त नियोजन, अडथळ्यांवर मात करून जिंकण्याचा दुर्दम्य विश्वास हे सगळे गुण पुन्हा नव्याने समोर आले आणि न भूतो न भविष्यति असा आणि वाशीमकरांना भूषण वाटावा असा चिरस्मरणीय कार्यक्रम अडथळ्यातूनही पार पाडला. सर हाडाचे शिक्का आहेत. विद्यार्थ्यांना हवेहवेसे वाटणारे, एक यशस्वी मुख्याध्यापक. सर मुख्याध्यापक नसते तर कदाचित आज श्री छत्रपती शिवाजी ज्ञानपीठ अस्तित्वातच नसतं. कुठल्याही परिस्थितीत, कुठल्याही प्रसंगात आपल्या माणसांची साथ न सोडण्याची वृत्ती. हे करत असताना इतर कितीतरी शिक्षकांचे प्रश्न ते नसतात. स्वतः पाहते. मग ते कितीही गुंतागुंतीचे असो ते मार्गी लावणारच सरांचे आणि माझे मैत्र .. आणि आता आमचे दोन परिवार अद्वैत. एकमेकांचे सुखदुःख, चर्चा, बैठका प्रचंड आनंददायी असतं सगळं शिस्तप्रिय पण मूढ आणि मातृहृदयी आणि वेळ पडली तर समोरच्याला शब्दशब्दाने कसं नामोहरम करायचं हे कसब त्यांचेच. राजकारण, समाजकारण

, अध्यात्म, परिवार ह्या सगळ्यांना सोबत घेऊन चालणारं हे अष्टावधानी व्यक्तिमत्व. कितीतरी वादळाना, संकटांना न जुमानता स्वतःच्या बळावर मोठं झालेलं कणखर व्यक्तिमत्व. संघ, पक्ष, शिक्षकांच्या समस्या, समाजकार्य ह्या सर्वांसोबत त्यांनी त्यांचा परिवारसुद्धा जोडून ठेवला आहे. पारिवारिक कायद्याला तेवढच प्राधान्य देतात. अशा आमच्या मित्रांचे जीवन म्हणजे सतीच वाण ! त्यांच्या सोबत संसार म्हणजे सोपा नाही. त्यांना अगोखी जोडीदार म्हणून आमच्या सौ. दीपाली बहिनींचा कस लागतो पण त्याच सांभाळू जाणो ! असे माझे अद्वैत ज्ञानदेवांनी सांगितल्याप्रमाणे ते वाट कुपेची करीत, ते दिशा भ्रंशेचि भरितु जीवातळी आंथरितु, आपुला जीव ! असेच आहेत !

वयं अमृतस्य पुत्रः म्हणत पत्थरालाही छेदून उगवणाऱ्या पिंपळवृक्षासारख्या वत्सगुलमभूषण असलेले माझे जिवलग आदरणीय श्री दिलीप सरांना आजच्या सुंदर वाढदिवसानिमित्त आरोग्य, सुयश लाभो हीच प्रार्थना ...

जीवित शरदः शतम सर !

प्रा. मनोज सुतवणे

उपप्राचार्य, द वर्ल्ड स्कूल वाशीम. ८३२९२२६४९५